

إِنْ شَاءَ اللَّهُ الْكَرِيمُ! دنیا میں جہاں کہیں بھی مسلمان بیمار ہیں ان کی شفا یابی کے لئے خصوصی دعائیں مانگی جائیں گی۔ آئیے انیت کرتے ہیں کہ پابندی وقت کے ساتھ ضرور بہ ضرور اس دعائے صحت اجتماع میں شرکت کریں گے اور دیگر اسلامی بہنوں کو بھی دعوت دے کر اپنے ساتھ لائیں گے۔ إِنْ شَاءَ اللَّهُ الْكَرِيمُ

الْحَمْدُ لِلَّهِ! یہ سلسلہ، ذُو الْحِجَّةِ الْحَرَامِ کے چوتھے ہفتے (یعنی اجتماع والے دن سے مزید 6 دن تک) رہے گا۔ آپ سے التجا کہ آپ کے پڑوسیوں، عزیز رشتے داروں، جان پہچان والوں میں اگر کوئی بیمار ہے تو اللہ کی رضا اور اچھی اچھی نیتوں کے ساتھ ان کی عیادت کو جائیں۔ عیادت کرنے کی فضیلت بھی ہاتھوں ہاتھ سماعت فرمائیے۔

حضرت سیدنا ابو بکر صدیق رَضِيَ اللهُ عَنْهُ سے روایت ہے کہ حضور صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: حضرت مُوسَى عَلَيْهِ السَّلَامُ نے اللہ پاک سے عرض کی: مریض کی عیادت کرنے والے کو کیا اجر ملے گا؟ اللہ پاک نے ارشاد فرمایا! اُس کے لیے دو فرشتے مقرر کیے جائیں گے جو قیامت تک اُس کی قبر میں روزانہ اُس کی عیادت کریں گے۔ (شرح الصدور بشرح حال الموت والقبور ص 951) (حوالہ: مدنی مشورہ مجلس شوریٰ 5 تا 2 ذوالقعدة الحرام 1437ھ)

آئیے انیت کرتے ہیں کہ حدیث پاک میں وارد اس خوشخبری کو پانے کے لئے بیماروں کی عیادت کریں گے۔

إِنْ شَاءَ اللَّهُ الْكَرِيمُ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى آخَاتِنَا النَّبِيِّينَ مَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ط

## ہفتہ دعائے صحت سے متعلق ترغیبی اعلان

نوٹ: دعائے صحت اجتماع سے قبل والے ہفتہ وار سنتوں بھرے اجتماع اور ماہانہ سیکھنے سکھانے کے ماہانہ دینی حلقہ میں معمول کے اعلانات کے دورانیہ میں ایڈجسٹ کرتے ہوئے درج ذیل اعلانات شامل کئے جائیں۔

بیاری پیاری اسلامی بہنو!

آقا صَلَّى اللهُ عَلَيْهِ وَآلِهِ وَسَلَّمَ کی دکھیااری اُمت کی غم خواری اور دل جوئی کے لیے دعوتِ اسلامی کے تحت اَلْحَمْدُ لِلَّهِ "ہفتہ دعائے صحت" منایا جا رہا ہے جس میں بیماروں کی عیادت اور ان کے لئے دُعا کا سلسلہ ہو گا۔

إِنْ شَاءَ اللَّهُ الْكَرِيمُ

اَلْحَمْدُ لِلَّهِ! آپ سب کے لئے ایک خوشخبری ہے کہ "ہفتہ دعائے صحت" منانے کے لئے آئندہ ہفتہ

اسی جگہ، اسی مقام اور اسی وقت پر دُعا صحت اجتماع کا انعقاد ہو گا۔ إِنْ شَاءَ اللَّهُ الْكَرِيمُ

☆ جب سیکھنے سکھانے کے ماہانہ دینی حلقے میں اعلان کیا جائے تو اجتماع کا ایڈریس اور وقت بھی بتادیا جائے۔

اس اجتماع میں ہم "بیاری کے فائدے" سنیں گے: بیاری بھی نعمت ہے، بخار کے شکرانے میں نوافل ادا کرنے والے بزرگ اور بیاری کے متعلق متعدد حکایات، روایات اور بہت کچھ نیز ساتھ ہی ساتھ عیادت کرنے کے سِدنی پھول بھی بیان کئے جائیں گے۔ اس کے علاوہ کئی بیاریوں کے روحانی علاج نہ صرف یاد کروائے جائیں گے بلکہ آخر

میں یہ پیپر تقسیم بھی کئے جائیں گے۔ اس کے ساتھ ساتھ 111 باریا سَلَامُ کا ورد بھی کروایا جائے گا۔